

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*prativādibhayaṅkara śrī anantācārya viracitaṃ*  
**॥ śrīvēṅkaṭēśa maṅgalāśāsanam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrīvēṅkaṭēśa maṅgaḷāsāsanam ॥

śriyaḥ kāntāya kalyāṇanidhayē nidhayē'rthinām |  
śrīvēṅkaṭānivāsāya śrīnivāsāya maṅgaḷam || 1 ||

lakṣmīsavibhramālōka subhrūvibhrama cakṣuṣē |  
cakṣuṣē sarvalōkānāṃ vēṅkaṭēśāya maṅgaḷam || 2 ||

śrīvēṅkaṭādri śṛṅgāgra maṅgaḷābharaṇāṅghrayē |  
maṅgaḷānāṃ nivāsāya śrīnivāsāya maṅgaḷam || 3 ||

sarvāvayavaśaundaryasampadā sarvacētasām |  
sadā sammōhanāyāstu vēṅkaṭēśāya maṅgaḷam || 4 ||

nityāya niravadyāya satyānandacidātmanē |  
sarvāntarātmanē śrīmadvēṅkaṭēśāya maṅgaḷam || 5 ||

svatassarvavidē sarvaśaktayē sarvaśēṣiṇē |  
sulabhāya suśīlāya vēṅkaṭēśāya maṅgaḷam || 6 ||

parasmai brahmaṇē pūrṇakāmāya paramātmanē |  
prayuñjē paratattvāya vēṅkaṭēśāya maṅgaḷam || 7 ||

ākālatattvamaśrāntamātmanāmanupaśyatām |  
atrptyamṛtarūpāya vēṅkaṭēśāya maṅgaḷam || 8 ||

prāyassvacaraṇau puṃsāṃ śaraṇyatvēna pāṇinā |  
kṛpayā diśatē śrīmadvēṅkaṭēśāya maṅgaḷam || 9 ||

dayāmṛtatarāṅgiṅyāstarāṅgairiva śītalaiḥ |  
apāṅgaissiñcatē viśvaṃ vēṅkaṭēśāya maṅgaḷam || 10 ||

sragbhūṣāmbarahētīnāṃ suṣamā'vahamūrtayē |  
sarvārtiśamanāyāstu vēṅkaṭēśāya maṅgaḷam || 11 ||

śrīvaikuṅṭhaviraktāya svāmipuṣkariṅītaṭē |  
ramayā ramamāṅāya vēṅkaṭēśāya maṅgaḷam || 12 ||

śrīmatsundarajāmāṭṛmunimānasavāsīnē |  
sarvalōkanivāsāya śrīnivāsāya maṅgaḷam || 13 ||

maṅgaḷāśāsanaparairmadācāryapurōgamaiḥ |  
sarvaiśca pūrvairācāryaissaṭkṛtāyāstu maṅgaḷam || 14 ||

|| iti śrīvēṅkaṭēśa maṅgaḷāśāsanam samāptam ||